

“ ఆదిపర్వము ” - విశ్వవిద్యన సర్వస్వమ్

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునస్త్వవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాపా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్కభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, త్రయోవింశత్యధికద్విశతతమ, చతుర్వింశత్యధికద్విశతతమాధ్యాయాస్తగ్రత
శ్లోకపారాయణం ఆచార్యముఖేన కలిష్యామహే ॥

॥ వ్యోస ధ్యానమ్ ॥

వ్యోసం వశిష్టనప్తారం శక్తేః పౌత్రమకల్మషమ్ ।
పరోశరోత్కళం వందే శుకతతం తపోనిధిమ్ ॥

వ్యోసాయ విష్ణురూపాయ వ్యోసరూపాయ విష్ణవే ।
నమో వై బ్రహ్మనిధయే, వాసిష్ఠాయ నమోనమః ॥

అధ్యాయ:-223 త్రయోవింశత్యధికద్విశతతమో2ధ్యాయః ఖాణ్డవదాహపర్వ
 అగ్నేరభ్యర్థనామశ్లీకృత్యార్జునస్య తతో దివ్యధనూరథప్రభృతీనాం యాచనమ్
అథ శ్రీమహాభారతే ఆదిపర్వణి ఖాణ్డవదాహపర్వణి అర్జునాగ్నిసంవాదే
త్రయోవింశత్యధికద్విశతతమో2ధ్యాయః ॥ 223 ॥

వైశమ్పాయన ఉవాచ

- స తు వైరాశ్యమాపన్నః సదా గ్లానిసమన్వితః ।
 పితామహముపాగచ్ఛత్సంక్రద్ధో హవ్యవాహనః ॥ 223-1 ॥
- తచ్చ సర్వం యథాన్యాయం బ్రహ్మణే సంన్యవేదయత్ ।
 ఉవాచ చైనం భగవాన్ముహూర్తం స విచిన్త్య తు ॥ 223-2 ॥
- ఉపాయః పరిదృష్టో మే యథా త్వం లక్ష్యసే2నఘ ।
 కాలం చ కశ్చీత్క్షమతాం తతస్త్వం ధక్ష్యసే2నల ॥ 223-3 ॥
- భవిష్యతః సహాయౌ తే నరనారాయణౌ తదా ।
 తాభ్యాం త్వం సహితో దావం ధక్ష్యసే హవ్యవాహన ॥ 223-4 ॥
- ఏవమస్త్వీతి తం వహ్నిర్బహ్మణం ప్రత్యభాషత ।
 సమ్భూతౌ తౌ విదిత్వా తు నరనారాయణావృషీ ॥ 223-5 ॥
- కాలస్య మహతో రాజంస్తస్య వాక్యం స్వయమ్బువః ।
 అనుస్మృత్య జగామాథ పునరేవ పితామహమ్ ॥ 223-6 ॥
- అబ్రవీచ్ఛ తదా బ్రహ్మో యథా త్వం ధక్ష్యసే2నల ।
 ఖాణ్డవం దావమద్యైవ మిషతో2స్య శచీపతేః ॥ 223-7 ॥
- నరనారాయణౌ యౌ తౌ పూర్వదేవౌ విభావసో ।
 సస్రూష్టౌ మానుషే లోకే కార్యార్థం హి దివౌకసామ్ ॥ 223-8 ॥
- అర్జునం వాసుదేవం చ యౌ తౌ లోకో2భిమన్యతే ।
 తావేతౌ సహితావేహి ఖాణ్డవస్య సమీపతః ॥ 223-9 ॥
- తౌ త్వం యాచస్య సాహాయ్యే దాహార్థం ఖాణ్డవస్య చ ।
 తతో ధక్ష్యసి తం దావం రక్షితం త్రిదశైరపి ॥ 223-10 ॥

తౌ తు సత్త్వాని సర్వాణి యత్నతో వారయిష్యతః ।
దేవరాజం చ సహితౌ తత్ర మే నాస్తి సంశయః ॥ 223-11 ॥

ఏతచ్ఛ్రుత్వా తు వచనం త్వరితో హవ్యవాహనః ।
కృష్ణపార్థావుపాగమ్య యమర్థం త్వభ్యభాషత ॥ 223-12 ॥

తం తే కథితవానస్మి పూర్వమేవ నృపోత్తమ ।
తచ్ఛ్రుత్వా వచనం త్వగ్నేర్భీభత్సుర్జాతవేదసమ్ ॥ 223-13 ॥

అబ్రవీన్పుషశార్దూల తత్కాలసదృశం వచః ।
దిధక్షుం ఖాణ్డవం దావమకామస్య శతక్రతోః ॥ 223-14 ॥

అర్జున ఉవాచ

ఉత్తమాస్రాణి మే సన్తి దివ్యాని చ బహూని చ ।
యైరహం శక్నుయాం యోద్ధుమపి వజ్రధరాన్ బహూన్ ॥ 223-15 ॥

ధనుర్మే నాస్తి భగవన్ బాహువీర్యేణ సమ్మితమ్ ।
కుర్వతః సమరే యత్నం వేగం యద్విషహేన్మమ ॥ 223-16 ॥

శరైశ్చ మే2ర్థో బహుభిరక్షయైః క్షీప్రమస్యతః ।
న హి వోధుం రథః శక్తః శరాన్మమ యథేప్పితాన్ ॥ 223-17 ॥

అశ్వాంశ్చ దివ్యానిచ్ఛేయం పాణ్డరాన్ వాతరంహసః ।
రథం చ మేఘనిర్ఘోషం సూర్యప్రతిమతేజసమ్ ॥ 223-18 ॥

తథా కృష్ణస్య వీర్యేణ నాయుధం విద్యతే సమమ్ ।
యేన నాగాన్ పిశాచాంశ్చ నిహన్యాన్మాధవో రణే ॥ 223-19 ॥

ఉపాయం కర్మసిద్ధౌ చ భగవన్ వక్తుమర్హసి ।
నివారయేయం యేనేష్ట్రం వర్షమాణం మహావనే ॥ 223-20 ॥

పౌరుషేణ తు యత్కార్యం తత్కర్తారౌ స్వ పావక ।
కరణాని సమర్థాని భగవన్ దాతుమర్హసి ॥ 223-21 ॥

ఇతి శ్రీమహాభారతే ఆదిపర్వణి ఖాణ్డవదాహపర్వణి అర్జునాగ్నిసంవాదే
త్రయోవింశత్యధికద్విశతతమో2ధ్యాయః ॥ 223 ॥

అధ్యాయ:-224 చతుర్వింశత్యధికద్విశతతమో2ధ్యాయః ఖాణ్డవదాహపర్వ
 అగ్నికర్తృకం శ్రీకృష్ణార్జునాభ్యాం దివ్యరథాయుధాదిప్రదానముభయోః సాహాయ్యేనాగ్నేః ఖాణ్డవదాహనం చ
అథ శ్రీమహాభారతే ఆదిపర్వణి ఖాణ్డవదాహపర్వణి గాణ్డీవాదిదానే

చతుర్వింశత్యధికద్విశతతమో2ధ్యాయః ॥ 224 ॥

వైశమ్పాయన ఉవాచ

ఏవముక్తః స భగవాన్ ధూమకేతుర్హతాశనః ।
 చింతయామాస వరుణం లోకపాలం దిదృక్షయా ॥ 224-1 ॥

ఆదిత్యముదకే దేవం నివసంతం జలేశ్వరమ్ ।
 స చ తచ్చింతితం జ్ఞాత్వా దర్శయామాస పావకమ్ ॥ 224-2 ॥

తమబ్రవీద్ధూమకేతుః ప్రతిగృహ్య జలేశ్వరమ్ ।
 చతుర్థం లోకపాలానాం దేవదేవం సనాతనమ్ ॥ 224-3 ॥

సోమేన రాజ్ఞా యద్దత్తం ధనుశ్చైవేషుధీ చ తే ।
 తత్రప్రయచ్ఛోభయం శీఘ్రం రథం చ కపిలక్షణమ్ ॥ 224-4 ॥

కార్యం చ సుమహత్పార్థో గాణ్డీవేన కరిష్యతి ।
 చక్రేణ వాసుదేవశ్చ తన్మమాద్య ప్రదీయతామ్ ॥ 224-5 ॥

దదానీత్యేవ వరుణః పావకం ప్రత్యభాషత ।
 తదద్భుతం మహావీర్యం యశఃకీర్తివిర్ధనమ్ ॥ 224-6 ॥

సర్వశస్త్రైరనాధృష్యం సర్వశస్త్రప్రమాథి చ ।
 సర్వాయుధమహామాత్రం పరసైన్యప్రధర్షణమ్ ॥ 224-7 ॥

ఏకం శతసహస్రేణ సమ్మితం రాష్ట్రవర్ధనమ్ ।
 చిత్రముచ్చావచైర్వరైః శోభితం శ్లక్ష్మణమవ్రణమ్ ॥ 224-8 ॥

దేవదానవగన్ధర్వైః పూజితం శాశ్వతీః సమాః ।
 ప్రాదాచ్ఛైవ ధనూరత్నమక్షయ్యో చ మహేషుధీ ॥ 224-9 ॥

“ప్రహేళిక”

:: “స్తోత్రమ్” ::

- ప్రపూర్వగౌ పూర్వజౌ చిత్రభానూ గిరా వా22శంసామి తపసా హ్యనన్తా ।
దివ్యౌ సుపర్ణా విరజా విమానావధిక్షిపన్తా భువనాని విశ్వా ॥ 1-3-57 ॥
- హిరణ్మయౌ శకునీ సామ్పరాయౌ నాసత్యదస్రా సునసా వై జయన్తా ।
శుక్లం వయన్తా తరసా సువేమావధివ్యయనావసితం వివస్వతః ॥ 1-3-58 ॥
- గ్రస్తాం సుపర్ణస్య బలేన వర్తికామముఞ్చతామశ్వినౌ సాభగాయ ।
తావత్ సువృత్తావనమన్త మాయయా వసత్తమా గా అరుణా ఉదావహాన్ ॥ 1-3-59 ॥
- షష్టిశ్చ గావస్త్రిశతాశ్చ ధేనవ ఏకం వత్సం సువతే తం దుహన్తి ।
నానాగోష్ఠా విహితా ఏకదోహనాస్తావశ్వినౌ దుహతో ధర్మముక్ష్యమ్ ॥ 1-3-60 ॥
- ఏకాం నాభిం సప్తశతారాః శ్రితాః ప్రధిష్వన్యా వింశతిరర్పితా అరాః ।
అనేమి చక్రం పరివర్తతే2జరం మాయాశ్వినౌ సమనక్తి చర్షణీ ॥ 1-3-61 ॥
- ఏకం చక్రం వర్తతే ద్వాదశారం షణ్ణాభిమేకాక్షమృతస్య ధారణమ్ ।
యస్మిన్దేవా అధి విశ్వే విషక్తాస్తావశ్వినౌ ముఞ్చతం మా విషీదతమ్ ॥ 1-3-62 ॥
- అశ్వినావిన్దుమమృతం వృత్తభూయా తిరోధత్తామశ్వినౌ దాసపత్నీ ।
హిత్వా గిరిమశ్వినౌ గా ముదా చరన్తా తద్ద్భుష్టిమహ్నీ ప్రస్థితా బలస్య ॥ 1-3-63 ॥
- యువాం దిశో జనయథో దశాగ్రే సమానం మూర్ధ్ని రథయానం వియన్తి ।
తాసాం యాతమృషయో2నుప్రయాన్తి దేవా మనుష్యాః క్షితిమాచరన్తి ॥ 1-3-64 ॥
- యువాం వర్ణాన్ వికురుథోనిశ్వరూపాస్తే2ధిక్షిపన్తే భువనాని విశ్వా ।
తే మానవో2ప్యనుస్మృతాశ్చరన్తి దేవా మనుష్యాః క్షితిమాచరన్తి ॥ 1-3-65 ॥
- తౌ నాసత్యావశ్వినౌ వాం మహే2హం ప్రజం చ యాం బిభృథః పుష్కరస్య ।
తా నాసత్యావమృతావృతావృధావృతే దేవాస్తత్ ప్రపదే న సూతే ॥ 1-3-66 ॥

